
Kashirajakrita Shri Ganesha Stuti

काशीराजकृता श्रीगणेशस्तुतिः

Document Information



Text title : Kashirajakrita Shri Ganesha Stuti

File name : gaNeshastutiHkAshirAjakRRitA.itx

Category : ganesha, gaNeshapurANa, stuti

Location : doc_ganesha

Proofread by : Preeti Bhandare

Description/comments : shrIgaNeshapurANaM krIDA (uttara)khaNDaH | adhyAyaH 53 | 2.53 27-43||

Latest update : April 20, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 20, 2024

sanskritdocuments.org

ಕಾಶಿರಾಜಕೃತಾ ಶ್ರೀಗಣೇಶಸ್ತುತಿಃ



ನೃಪ ಉವಾಚ .

ನಮಾಮಿ ತೇ ನಾಥ ಪದಾರವಿಂದಂ ಬ್ರಹ್ಮಾದಿಭಿರ್ದೈಯತಮಂ ಶಿವಾಯ .
ಯತ್ಪದ್ಮಪಾಶಾಸಿಪರಶ್ಚಧಾದಿ(ಸು)ಚಿಹ್ನಿತಂ ವಿಘ್ನಹರಂ ನಿಜಾನಾಂ .. 27..

ಯದರ್ಚ್ಯತೇ ವಿಷ್ಣುಶಿವಾದಿಭಿಃ ಸುರೈರನೇಕಕಾರ್ಯಾರ್ಥಕರೈರ್ನರೈಶ್ಚ .
ಅನೇಕಶೋ ವಿಘ್ನವಿನಾಶದಕ್ಷಂ ಸಂಸಾರತಪ್ತಾಮೃತವೃಷ್ಟಿಕಾರಿ .. 28..

ನಮಾಮಿ ತೇ ನಾಥ ಮುಖಾರವಿಂದಂ ತ್ರಿಲೋಚನಂ ವಹ್ನಿರವೀಂದುತಾರಂ .
ಕೃಪಾಕಟಾಕ್ಷಾಮೃತಸೇಚನೇನ ತಾಪತ್ರಯೋನ್ಮೂಲನದೃಷ್ಟಶಕ್ತಿ .. 29..

ನಮಾಮಿ ತೇ ನಾಥ ಕರಾರವಿಂದಮನೇಕಹೇತಿಕ್ಷತದೈತ್ಯಸಂಘಂ .

ಅನೇಕಭಕ್ತಾಭಯದಂ ಸುರೇಶ ! ಸಂಸಾರಕೂಪೋತ್ತರಣಾವಲಂಬಂ .. 30..

ತ್ವಮೇವ ಸತ್ತ್ವಾತ್ಮತಯಾ ಬಿಭರ್ಷಿ ಸೃಜಸ್ಯಜೋ ರಾಜಸತಾಮವಾಪ್ಯ .

ತಮೋಗುಣಾಧಾರತಯಾ ಚ ಹಂಸಿ ಚರಾಚರಂ ತೇ ವಶಗಂ ಗಣೇಶ .. 31..

ಯಃ ಶುದ್ಧಚೇತಾ ಭಜತೇನಿಶಂ ತ್ವಾಮಾಕ್ರಮ್ಯ ವಿಘ್ನಾನ್ ಪರಿಧಾವಸಿ ತ್ವಂ .

ಸ ತ್ವಾಂ ವಶೇ ಕೃತ್ಯ ಸುಖಂ ಹಿ ಶೇತೇ ವತ್ಸಂ ಯಥಾ ಗೌರಿವ ಧಾವಸಿ ತ್ವಂ .. 32..

ಯೇಽನ್ಯೇ ಭಜಂತಃ ಸಮವಾಪ್ಯ ತಾಪಾನ್ ಸಂಸಾರಚಕ್ರೇ ಬಹುಧಾ ಭ್ರಮಂತಃ .

ಕದಾಪಿ ತೇನುಗ್ರಹಮಾಪ್ಯ ತೇಽಪಿ ಭಜಂತಿ ಮಾನುಷ್ಯಮವಾಪ್ಯ ತೇಽಪಿ .. 33..

ಧರಾರಜಃ ಕೋಽಪಿ ಮಿಮೀತ ನಾಕೇ ತಾರಾ ಗಣಂ ವಾರಿಮುಚಾಂ ಚಧಾರಾಃ .

ನಾಲಂ ಗುಣಾನಾಂ ಗಣಾನಾಂ ಹಿ ಕರ್ತುಂ ಶೇಷೋ ವಿಧಾತಾ ತವ ವರ್ಷಪೂಗೈಃ ..

34..

ನಿರಾಕೃತೇಸ್ತೇ ಯದಿ ನಾಕೃತಿಃ ಸ್ಯಾದುಪಾಸನಾರ್ಕಮವಿಧಿವೃಥಾ ಸ್ಯಾತ್ .

ಗುಣಪ್ರಪಂಚಃ ಪ್ರಕೃತೇರ್ವಿಲಾಸೋ ಜನಸ್ಯ ಭೋಗಶ್ಚ ತಥಾ ಕಥಂ ಸ್ಯಾತ್ .. 35..

ಸತ್ಸಂಗತಿಶ್ಚೇತ್ ಸದನುಗ್ರಹಃ ಸ್ಯಾತ್ ಸರ್ಕರ್ಮನಿಷ್ಠಾ ಸದನುಸ್ಮೃತಿಶ್ಚ .

ಚಿತ್ತಸ್ಯ ಶುದ್ಧಿರ್ಮಹತೀ ಕೃಪಾ ತೇ ಜ್ಞಾನಂ ವಿಮುಕ್ತಿಶ್ಚ ನ ದುರ್ಲಭಾ ಸ್ಯಾತ್ .. 36..

ಕ ಉವಾಚ .

ಇತಿ ಸ್ತೋತ್ರಂ ಸಮಾಕರ್ಣ್ಯ ಪರಿತುಷ್ಟೋ ವಿನಾಯಕಃ .

ಉವಾಚ ಕಾಶೀರಾಜಂ ಸ ವರಂ ವೃಣು ಹೃದಿ ಸ್ಥಿತಂ .. 37..

ನೃಪ ಉವಾಚ .

ಜಾತಂ ವರಸ್ಯ ಕೃತ್ಯಂ ಮೇ ಯತ್ರಾಹಂ ಹಿ ಸಮಾಗತಃ .

ಇತಃ ಪುನರ್ಜನ್ಮಮೃತೀ ನ ಸ್ಯಾತಾಂ ತದ್ ವಿಧೀಯತಾಂ .. 38..

ಫಲಶ್ರುತಿಃ -

ಕ ಉವಾಚ .

ಸ್ತೋತ್ರೇಣ ಪ್ರೀತಸ್ತಂ ಪ್ರಾಹ ತಥೇತಿ ದಿವ್ಯದೇಹಿನಂ .

ಸ್ಥಾಪಯಾಮಾಸ ನಿಕಟೇ ಕಲ್ಪಕೋಟಿಯುಗಾವಧಿ .. 39..

ಮುನೇ ! ಸ್ತೋತ್ರಂ ಮಯಾ ತಸ್ಮಾತ್ ಪ್ರಾಪ್ತಂ ತಸ್ಯ ಪ್ರಸಾದತಃ .

ನಾರದಾಯ ಮಯಾ ಪ್ರೋಕ್ತಂ ನಾರದೋ ಗೌತಮಾಯ ಚ .. 40..

ಪ್ರಾಹ ಸೋಽಪಿ ಮುನೀನ್ ಸರ್ವಾನ್ ಸರ್ವಕಾಮಫಲಪ್ರದಂ .

ಜ್ಞಾನದಂ ಮೋಕ್ಷದಂ ವಿಘ್ನನಾಶನಂ ಪಾವನಂ ಪರಂ .. 41..

ಯಃ ಪಠೇತ್ ಸ ಲಭೇದ್ಭಕ್ತಿಂ ಗಣೇಶಸನ್ನಿಧೌ ನರಃ .

ವಿದ್ಯಾಕಾಮೋ ಲಭೇದ್ ವಿದ್ಯಾಂ ತ್ರಿಸಂಧ್ಯಂ ಯಃ ಪಠೇನ್ನರಃ .. 42..

ಪುತ್ರಕಾಮೋ ಲಭೇತ್ ಪುತ್ರಾನ್ ಜಯಕಾಮೋ ಲಭೇಜ್ಜಯಂ .

ಏವಂ ಸರ್ವಂ ಸಮಾಖ್ಯಾತಂ ಯದ್ ಯತ್ ಪೃಷ್ಟಂ ತ್ವಯಾ ಮುನೇ .. 43..

ಇತಿ ಕಾಶಿರಾಜಕೃತಾ ಶ್ರೀಗಣೇಶಸ್ತುತಿಃ ಸಂಪೂರ್ಣಾ ..

- .. ಶ್ರೀಗಣೇಶಪುರಾಣಂ ಕ್ರೀಡಾ (ಉತ್ತರ)ಖಂಡಃ . ಅಧ್ಯಾಯಃ 53 . 2.53 27-43..

- .. shrIgaNeshapurANaM krIDA (uttara)khaNDaH . adhyAyaH 53 . 2.53 27-43..

Proofread by Preeti Bhandare

Kashirajakrita Shri Ganesha Stuti

pdf was typeset on April 20, 2024

Please send corrections to sanskrit@cheerful.com

